



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងទេសចរណ៍  
លេខ ០០៤ រ.ណ.ណ.ន

រាជធានីភ្នំពេញ, ថ្ងៃទី ១៤ ខែ កក្កដា ឆ្នាំ ២០០៧

សារាចរណែនាំ  
ស្តីពី  
ការគ្រប់គ្រងមធ្យោបាយធ្វើអាជីវកម្ម  
ដឹកជញ្ជូនទេសចរធ្វើដំណើរទស្សនាកំសាន្តតាមផ្លូវគោក

ដើម្បីគ្រប់គ្រងការធ្វើអាជីវកម្មមធ្យោបាយដឹកជញ្ជូនទេសចរ ធ្វើដំណើរទស្សនាកំសាន្តតាមផ្លូវគោក អោយមានសណ្តាប់ធ្នាប់ របៀបរៀបរយ ប្រកបដោយសន្តិសុខ សុវត្ថិភាព មានសុវត្ថិភាព មានសុវត្ថិភាពជាតិ-អន្តរជាតិ និង ក្នុងគោលបំណងធានាការអភិវឌ្ឍន៍ សេដ្ឋកិច្ចសង្គម ថែរក្សាការពារវប្បធម៌ ប្រពៃណីជាតិ តាមគោលនយោបាយអភិវឌ្ឍន៍វិស័យទេសចរណ៍របស់រាជរដ្ឋាភិបាល នៃព្រះរាជាណាចក្រកម្ពុជា និងដើម្បីអនុវត្តប្រកាសលេខ ០៦៤ ប្រ.ក ចុះថ្ងៃទី ១៨ ខែ កក្កដា ឆ្នាំ ២០០៧ ក្រសួងទេសចរណ៍ សូមធ្វើការណែនាំដូចខាងក្រោម:

- ១: - រាល់ការធ្វើអាជីវកម្មដឹកជញ្ជូនទេសចរធ្វើដំណើរទស្សនាកំសាន្តតាមផ្លូវគោក អាជីវករត្រូវមានអាជ្ញាប័ណ្ណទេសចរណ៍ ពីក្រសួង ឬមន្ទីរទេសចរណ៍ខេត្ត-ក្រុង ។ ទំរង់បែបបទនៃការសុំធ្វើអាជីវកម្ម ត្រូវបានបំពេញឡើងដោយម្ចាស់ ឬ អ្នកគ្រប់គ្រង យានយន្ត និងត្រូវអនុវត្តតាមប្រកាសរបស់ក្រសួងទេសចរណ៍ ។
- ឯកសារផ្សេងៗទៀត ដែលក្រសួងទេសចរណ៍ត្រូវការ រួមមាន :
  - កិច្ចសន្យារបស់ម្ចាស់អាជីវកម្មចំពោះក្រសួងទេសចរណ៍ ក្នុងការប្រកបអាជីវកម្ម
  - កិច្ចសន្យាជំពាក់ឯកសារ ដែលត្រូវបំពេញឡើងវិញក្នុងរយៈពេល ០៣ខែ
  - ត្រូវបំពេញតារាងត្រួតពិនិត្យយានយន្ត
- ២: ក្នុងការធ្វើអាជីវកម្ម អាជីវករត្រូវគោរពអនុវត្តតាមសារាចរណែនាំ និង បទប្បញ្ញត្តិ ស្តីអំពីការធ្វើអាជីវកម្ម ដឹកជញ្ជូន ទេសចរទស្សនាកំសាន្តតាមផ្លូវគោក ច្បាប់ការងារ ព្រមទាំងច្បាប់ និងបទប្បញ្ញត្តិផ្សេងៗទៀតរបស់រដ្ឋ ដែលពាក់ព័ន្ធនៅ នឹងការធ្វើអាជីវកម្មទេសចរណ៍ ដើម្បីធានាដល់សន្តិសុខ សុវត្ថិភាព សុខុមាលភាពជូនទេសចរ ។
- ៣: រាល់ការធ្វើអាជីវកម្មដឹកជញ្ជូនទេសចរ ត្រូវធានាថាមិនធ្វើអោយប៉ះពាល់ដល់វប្បធម៌ ប្រពៃណីជាតិ សណ្តាប់ធ្នាប់ សាធារណៈ បរិស្ថាន និង របៀបរៀបរយសង្គម ។

# ៣ មហាវិថីព្រះមុនីវង្ស ភ្នំពេញ ១២២៩៨ ព្រះរាជាណាចក្រកម្ពុជា ទូរស័ព្ទ: (៨៥៥) ២៣ ២១៣ (៤១ ទូរសារ: (៥៥៥) ២៣ ២៦០ ៧០៤. អ៊ីមែល: info@mot.gov.kh Website: www.mot.gov.kh

ត្រូវផ្តល់ដំណឹងជាលាយលក្ខណ៍ក្នុងរូបរាងជូនក្រសួងទេសចរណ៍ពេលមានការបិទអាជីវកម្ម ផ្លាស់ប្តូរឈ្មោះម្ចាស់ ឬអ្នកគ្រប់គ្រង  
អាជីវកម្ម លេខទូរស័ព្ទ ទូរសារ ព្រមទាំងព័ត៌មានអំពីចំនួនអ្នកដំណើរ ថ្លៃឈ្នួល ដែលក្រសួង ឬមន្ទីរទេសចរណ៍ត្រូវការ ។  
ដើម្បីពង្រឹងនូវលក្ខណៈសម្បត្តិ គុណភាពសេវាកម្ម អាជីវករត្រូវអនុវត្តតាមបទដ្ឋានបច្ចេកទេស និងស្តង់ដារដូច  
ខាងក្រោម៖

- កៅអីពូក ត្រូវធានាគុណភាព ស្អាត និងមានបង់លេខសំគាល់ ។
- មិនអនុញ្ញាតអោយដឹកជញ្ជូនអ្នកទេសចរ លើសពីចំនួនកៅអីដែលបានកំណត់ ។
- ចំពោះយានយន្ត ដែលមានចំណុះចាប់ពី ១៨ កៅអីឡើងទៅ ត្រូវបំពាក់ឧត្យោសនស័ព្ទ ដើម្បីឧទ្ទេសនាម  
ជូនទេសចរ ។
- សំបុត្រជិះយានយន្តត្រូវមានដាក់ថ្លៃ លេខកៅអី និងពេលវេលាចេញដំណើរច្បាស់លាស់ ។
- ក្នុងយានយន្ត ត្រូវមានបទបញ្ជា ឬការណែនាំអំពីអនាម័យ ថែទាំបរិស្ថាន សុវត្ថិភាព និងវិធីបង្ការគ្រោះថ្នាក់  
ផ្សេងៗដែលអាចកើតមានឡើងដោយចៃដន្យ ។ បន្ទប់ទឹកក្នុងយានយន្ត ត្រូវស្អាត និងមានអនាម័យគ្រប់គ្រាន់ ។
- យានយន្ត ត្រូវបំពាក់គ្រឿងឧបករណ៍ពន្លត់អគ្គិភ័យ និងមានវិទ្យុទាក់ទង ( ICOM ) ឬទូរស័ព្ទប្រចាំការ ដើម្បី  
បង្ការពេលមានគ្រោះថ្នាក់កើតឡើង ព្រមទាំងត្រូវមានប្រអប់ថ្នាំសង្គ្រោះបន្ទាន់សំរាប់តំរូវការប្រើប្រាស់ នៅពេល  
ចាំបាច់ ។
- យានយន្ត ត្រូវមានកន្លែងទុកដាក់ឥវ៉ាន់ភ្លើងអោយបានសមរម្យ មិនត្រូវផ្ទុកឥវ៉ាន់ក្រៅពីឥវ៉ាន់អ្នកដំណើរ និង  
លើសចំណុះផ្ទុករបស់យានយន្ត ។
- ហាមមានអារុំធាតុផ្ទុះនៅលើយានយន្ត ។
- អាជ្ញាប័ណ្ណទេសចរណ៍ និងវិញ្ញាបនប័ត្របច្ចេកទេសយានយន្ត ត្រូវថែរក្សាអោយបានល្អ និងដាក់ជាប់តាម  
យានយន្ត ។
- អ្នកបើកបរមិនត្រូវមានសារធាតុញៀន ឬស្រវឹងក្នុងខ្លួន ។
- អ្នកបើកបរ និងបុគ្គលិកបំរើលើយានយន្ត ត្រូវស្លៀកពាក់ឯកសណ្ឋាន មានផ្ទៃកឈ្មោះសំគាល់ មានអាកប្បកិរិយា  
ថ្លៃថ្នូរ សុបិន្តិយ និងគោរពសិទ្ធិ ផលប្រយោជន៍របស់ភ្ញៀវ ។
- អ្នកបើកបរ និងបុគ្គលិកបំរើលើយានយន្តទាំងអស់ ត្រូវមានលិខិតបញ្ជាក់សុខភាព ដែលចេញដោយនាយកដ្ឋាន  
ពេទ្យការងារ ឬមន្ទីរសុខាភិបាលខេត្ត-ក្រុង ។
- ដើម្បីជៀសវាងការរំខានដល់ភ្ញៀវ ការចាក់កាស្បែកម៉ាញ៉េ កាស្បែកវីដេអូ ស៊ីឌី វីស៊ីឌី ឬ ឌីឌី ត្រូវរក្សា  
សំលេងមធ្យម ឬបំពាក់ឧបករណ៍ ( កាស ) ស្តាប់សំលេងដោយផ្ទាល់ ។ ហាមចាក់កាស្បែកវីដេអូ ស៊ីឌី វីស៊ីឌី  
ឬឌីឌី ដែលរដ្ឋហាមឃាត់ ។

រាល់សកម្មភាពធ្វើអាជីវកម្ម ជួញដូរគ្រឿងញៀន ត្រូវហាមឃាត់ ។

ត្រូវរាយការណ៍ជូនភ្នាក់ងារមានសមត្ថកិច្ចជាបន្ទាន់ នូវរាល់ហេតុភាពអសកម្ម ដែលអាចកើតមានឡើង ឬនៅពេលមាន  
គ្រោះថ្នាក់ចរាចរ ដែលធ្វើអោយប៉ះពាល់ដល់សុវត្ថិភាពទេសចរ ។

ម្ចាស់អាជីវកម្ម អ្នកបើកបរត្រូវទទួលខុសត្រូវការពារ សន្តិសុខ សុវត្ថិភាព បរិស្ថាន អនាម័យ នៅលើយានយន្តអោយ  
បានល្អជាងគេ ។

៤៧



៥: ក្នុងករណីមិនគោរពតាមបទប្បញ្ញត្តិ ស្តីអំពីការធ្វើអាជីវកម្មដឹកជញ្ជូនទេសចរតាមផ្លូវគោក អាជីវករត្រូវទទួលនូវការ ដាក់ពិន័យ ឬទទួលទោសតាមច្បាប់រដ្ឋកំណត់ ។ ករណីធ្វើអោយប៉ះពាល់ធ្ងន់ធ្ងរ ដល់សុវត្ថិភាពភ្ញៀវ ឬបង្កអោយមាន គ្រោះថ្នាក់ដល់ទេសចរ ត្រូវទទួលទោសតាមច្បាប់រដ្ឋជាធរមាន ។

១០: ម្ចាស់យានយន្តផ្ទាល់ខ្លួន ដែលបំរើសេវាកម្មទេសចរណ៍ ត្រូវមកបំពេញបែបបទដាក់ពាក្យស្នើសុំអាជ្ញាប័ណ្ណទេសចរណ៍ ដើម្បីប្រកបអាជីវកម្មដឹកជញ្ជូនទេសចរតាមផ្លូវគោក ដែលត្រូវត្រួតពិនិត្យ និងអនុញ្ញាតដោយមន្ទីរទេសចរណ៍ខេត្ត- ក្រុង ។

១១: ម្ចាស់យានយន្តរបស់ក្រុមហ៊ុនទីភ្នាក់ងារទេសចរណ៍ និង របស់ក្រុមហ៊ុនដឹកជញ្ជូនទេសចរណ៍ ត្រូវមកបំពេញបែបបទ ដាក់ពាក្យស្នើសុំអាជ្ញាប័ណ្ណទេសចរណ៍ ដើម្បីប្រកបអាជីវកម្មដឹកជញ្ជូនទេសចរតាមផ្លូវគោក ដែលត្រូវត្រួតពិនិត្យ និង អនុញ្ញាតដោយក្រសួងទេសចរណ៍ ។


១២: ក្នុងករណីចាំបាច់ ក្រសួងនឹងមានវិធានការចាត់តាំងអធិការ និង មន្ត្រីជំនាញ ចុះធ្វើអធិការកិច្ចលើការអនុវត្តនីតិវិធី បទដ្ឋានស្តីពីអាជីវកម្មដឹកជញ្ជូនទេសចរតាមផ្លូវគោករបស់ក្រសួង ។

១៣: មន្ទីរទេសចរណ៍ខេត្ត-ក្រុង ត្រូវសហការជាមួយសមត្ថកិច្ចពាក់ព័ន្ធត្រួតពិនិត្យលើអាជីវកម្មដែលប្រព្រឹត្តិផ្ទុយនឹងបទ ប្បញ្ញត្តិ របស់ក្រសួងទេសចរណ៍ និងរបស់រដ្ឋ និងរាយការណ៍មកក្រសួងទេសចរណ៍ ។

១៤: មន្ទីរទេសចរណ៍ ខេត្ត-ក្រុងត្រូវអនុវត្តអោយបានម៉ឺងម៉ាត់តាមគោលការណ៍កំណត់របស់ក្រសួងទេសចរណ៍ ។

ទទួលបាននូវសារាចរណែនាំនេះ មន្ទីរទេសចរណ៍ខេត្ត-ក្រុង ត្រូវសហការជាមួយស្ថាប័នពាក់ព័ន្ធ និងអាជ្ញាធរដែនដី ដើម្បីចាត់តាំងផ្សព្វផ្សាយដល់ម្ចាស់អាជីវកម្មដឹកជញ្ជូនទេសចរតាមផ្លូវគោក ដើម្បីអនុវត្តអោយមានប្រសិទ្ធិភាពខ្ពស់ ។ *(Signature)*

រដ្ឋមន្ត្រី



*(Handwritten signature)*

ថេរា ខុន

- កន្លែងទទួល
- អគ្គលេខាធិការដ្ឋានព្រឹទ្ធសភា
- អគ្គលេខាធិការរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួង-ស្ថាប័ន
- គ្រប់សាលាខេត្ត-ក្រុង
- "ដើម្បីជូនជ្រាប"
- មន្ទីរទេសចរណ៍ខេត្ត-ក្រុង "ដើម្បីមុខការ"
- គ្រប់បច្ចេកទេសធ្វើអាជីវកម្មដឹកជញ្ជូនទេសចរ
- ធ្វើដំណើរកំសាន្តតាមផ្លូវគោក ដើម្បីអនុវត្ត
- ឯកសារ-កាលប្បវត្តិ